

“ మధురమైన పిల్లలారా - ఏ మనుష్యులైతే తండ్రిని మర్చిపోయి ఊరిలో చిక్కుకొని పోయారో, వారిని వెలుపలికి తీసే శ్రమ చేయండి. విచార సాగర మధనము చేసి

అందరికీ తండ్రి సత్యమైన పరిచయమివ్వండి ”

ప్రశ్న:- గీతను ఏ ధర్మశాస్త్రమని అంటారు? అందులో అర్థము చేసుకోవలసిన రహస్యముక్తమైన విషయమేద?

జవాబు:- గీతా శాస్త్రము - బ్రాహ్మణ దేవదేవతల ధర్మశాస్త్రము. బ్రాహ్మణ దేవ దేవతాయ నమః అని అంటారు. దీనిని కేవలం దేవతా ధర్మశాస్త్రమని అనరు ఎందుకంటే దేవతలకు ఈ జ్ఞానము ఉండనే ఉండదు. ఈ గీతా జ్ఞానాన్ని విని బ్రాహ్మణులు దేవతలుగా అవుతారు. కావున ఇది బ్రాహ్మణ, దేవదేవతల ఇరువురి శాస్త్రము. దీనిని హిందూ ధర్మశాస్త్రమని అనరు. ఇది చాలా అర్థము చేసుకోవలసిన విషయము. గీతా జ్ఞానాన్ని స్వయం నిరాకార శివబాబా మీకు వినిపిస్తున్నారు. శ్రీ కృష్ణుడు కాదు.

పాట:- వారు మా నుండి దూరము కారు,..... (న వహో హమ్ సే జాదా హిగాగ్,.....)

ఓంశాంతి. తండ్రి కూర్చుని పిల్లలకు బాగా అర్థము చేయిస్తున్నారు. ఏ తండ్రి? పాఠశాల తండ్రి, లౌకిక తండ్రికి ఇంతమంది పిల్లలు ఉండరు. పాఠశాల తండ్రికి ఇంతమంది ఆత్మలు పిల్లలుగా ఉన్నారు. వారు ఓ పతితపావనా! సర్వుల సద్గతిదాత, ఓ పరమపిత పరమాత్మా! అని పిలుస్తారు. అందుకే వారిని ఓ తండ్రి! అని పిలుస్తారు. పరమపిత పరమాత్మ అయిన నిరాకార భగవానువాచ, నిరాకార పరమాత్మ ఒక్కరే ఉంటారు కదా. ఇద్దరు పరమాత్మలు ఉండరు. వీరు అత్యంత ఉన్నతమైన భగవంతుడని పిల్లల బుద్ధిలో కూర్చుంది. వారు ఎక్కడ ఉంటారు? ఎక్కడైతే ఆత్మలు ఉంటాయో అక్కడే ఉంటారు. ఈశ్వరుడు! ప్రభువు! భగవంతుడు! అన్నందున సుఖ వారసత్వము తీసుకునే మాట ఉండదు. తండ్రి! అని అనడంతో వారసత్వము గుర్తుకు వస్తుంది కానీ మనుష్యులకు తండ్రి ఎవరో తెలియదు. భారతవాసులు ధ్రుమానుసారము రావణుని మతమును అనుసరించి దుర్గతి పాలవుతారు. కావున మొట్టమొదట బ్రహ్మ, విష్ణు, శంకరులు సూక్ష్మ శరీరధారులని, మనుష్యులు స్థూల దేహధారులని అర్థం చేయించాలి. అయితే స్థూల లేక సూక్ష్మ దేహధారులను తండ్రి అని అనరు. పరమపిత పరమాత్మ తండ్రి అని నిరాకారుడనే అంటారు. ఏ తప్పు చేసినందున దుర్గతి కలిగింది? తండ్రి ద్వారా సత్యమైన గీతను వినుట ద్వారా సద్గతి కలుగుతుంది. అందువలన ఎవరికైననూ మొట్టమొదట తండ్రి పరిచయమునివ్వాలి. ఇది చాలా ముఖ్యమైన విషయము. అయితే ఇది ఎవరి బుద్ధిలోనూ కూర్చోదు. అందుకే బాబా ఈ పోస్టరును అచ్చు వేయించారు - “గీతా భగవానుడు బాలుడైన కృష్ణుడా లేక పరమపిత పరమాత్మనా?” గీత ఏ ధర్మ శాస్త్రము? బ్రాహ్మణ దేవ దేవతా శాస్త్రము అనడం సరియైనది. ఎలాగైతే క్రైస్తవుల ధర్మశాస్త్రము బైబిల్ గ్రంథమో, అలాగే గీతను కేవలం దేవ దేవతా ధర్మశాస్త్రమని అనరు. గీత కేవలం దేవ దేవతా ధర్మశాస్త్రము మాత్రమే కాదు. బ్రాహ్మణ అనే పదము కూడా కలపాలి. బ్రాహ్మణ దేవ దేవతాయ నమః అని అంటారు. దేవతలలో జ్ఞానమే లేదని బాబా తెలిపించారు. గీత మా ధర్మ శాస్త్రము అని కూడా వారికి తెలియదు. జ్ఞానము ఉండేది బ్రాహ్మణులకు అయితే గీతను కేవలము బ్రాహ్మణుల శాస్త్రమని కూడా అనరు. ఎందుకంటే

బాబా రెండు ధర్మాలను స్థాపన చేస్తారు. అందువలన దీనిని రెండు ధర్మాల శాస్త్రమని అంటారు. అక్కడ దీనిని హిందూ ధర్మశాస్త్రమని అంటారు. ఆర్యుల శాస్త్రమని కూడా అంటారు. ఆర్య సమాజాన్ని దయానందుడు స్థాపించాడు. అది నూతన ధర్మము. వారు దేవదేవతా ధర్మానికి చెందినవారు కాదు. ముఖ్యమైన విషయము - గీతా భగవానుడు ఎవరు? గీతలో కృష్ణుని పేరు వేసి గీతను ఖండితం చేశారు. ఎందుకంటే నా నుండి బుద్ధియోగము తెగిపోయింది. గీతలో ఎన్ని విషయాలు తెలిపించారో చూడండి. గీతా పాఠశాలకు ఎంత గౌరవముందో, పేరు ఉందో చూడండి. ఇప్పుడు దేవతా ధర్మము, బ్రాహ్మణ ధర్మము అదృశ్యమైపోయాయి. బ్రాహ్మణ దేవీ దేవతాయ నమః అని పూజారులంటారు. కానీ బ్రాహ్మణులు దేవతలుగా ఎలా అయ్యారో వారికి తెలియదు. ఈ విషయాలు ఎవరు తెలిపించాలి? తండ్రి అంటున్నారు - నేను బ్రహ్మ వంశావళిగా తయారు చేసి దేవతలుగా తయారు చేస్తాను. అందువలన గీత బ్రాహ్మణ దేవీ దేవతా శాస్త్రము. కేవలం దేవతా ధర్మము అని అంటే లక్ష్మీనారాయణులలో జ్ఞానమే లేదు. ఇవి అర్థము చేసుకోవలసిన విషయాలు. కానీ అర్థము అయ్యేటట్లు చేసేది ఎవరు? రుద్రజ్ఞాన యజ్ఞము ద్వారా వినాశ జ్వాల ప్రజ్వలితమయ్యిందని శివబాబా వినిపిస్తున్నారు. రుద్ర జ్ఞానమెక్కడ? కృష్ణుడెక్కడ? బేధముంది కదా! ఈ జ్ఞాన యజ్ఞము తర్వాత సత్యయుగములో ఏ విధమైన స్థూల యజ్ఞము రచింపబడదు. ఇప్పుడు ఆపదలను నిర్మూలించేందుకు యజ్ఞాలను రచిస్తారు. కానీ అచ్చట యజ్ఞాలను రచించేందుకు అసలు ఆపదలే ఉండవు. గీతలో రుద్ర యజ్ఞము గురించి కూడా వ్రాశారు అంతేకాక భగవానువాచ అని కూడా వ్రాయబడి ఉంది. అందువలన గీతలో, పిండిలో కలిపిన ఉష్ణం సత్యముంది. మిగిలినదంతా అసత్యమే. ఈ విచార సాగర మథనము శివబాబా చేయరు. బ్రహ్మ, బ్రహ్మకుమార-కుమారీలు చేయాలి. ఈ సమయములో మనుష్యులు పూర్తిగా ఊబిలో కూరుకుపోయి ఉన్నారు. ఊబి నుండి బయట పడేందుకు చాలా కష్టపడాలి. అందుకే తండ్రిని పిలుస్తూ ఉంటారు. తండ్రి అంటున్నారు - మీరు 5 వికారాలనే రావణుని పై విజయము పొందాలి. తర్వాత సత్యయుగములో జీవాత్మలైన మీరు సుఖంగా ఉంటారు. ఏ సత్యంగముకైనా వెళ్లి మీరు భయపడకుండా అడగవచ్చు. వారు అంధకారములో పడి ఉన్నారు. మృత్యువు ఎదురులో నిల్చి ఉంది. కానీ కలియుగము ఇంకా 40 వేల సంవత్సరాలు ఉంటుందని అంటున్నారు. దీనిని గాఢాంధకారమని అంటారు. అందరూ కుంభకర్ణుని నిద్రలో నిద్రిస్తున్నారు. భక్తికి ఫలమునిచ్చేందుకు భగవంతుడు వస్తారని అంటారు. సద్గతినిస్తారు అని కూడా అంటారు. అనగా దుర్గతిలో ఉన్నారనే కదా! ఒకవేళ గీతలో శివపరమాత్మ పేరు వేసి ఉంటే అందరూ అంగీకరించే వారు. అందువలన తప్పకుండా నిరాకారుడే రాజయోగాన్ని నేర్పించారు. యుద్ధ మైదానము అనే విషయమే లేదు. యుద్ధ మైదానములో ఇంత పెద్ద జ్ఞానాన్ని ఎలా ఇస్తారు? రాజయోగమును ఎలా నేర్పిస్తారు? ముఖ్యమైన ధర్మాలు నాలుగు, ధర్మశాస్త్రాలు కూడా నాలుగే. ఇప్పుడేమో అనేక ధర్మాలు, అనేక శాస్త్రాలు, అనేక చిత్రాలు ఉన్నాయి. అత్యంత ఉన్నతమైనవారు శివబాబా. తర్వాత క్రిందికి వస్తే సూక్ష్మలోకములో బ్రహ్మ, విష్ణు, శంకరులు. ఆ తర్వాత సాకారంలో లక్ష్మీనారాయణులు తర్వాత వారి వంశాలు అని పిల్లల బుద్ధిలో కూర్చుంది. సంగమ యుగములో బ్రహ్మ-సరస్వతులు గొప్పవారు. రుద్ర యజ్ఞాన్ని రచించినప్పుడు శివలింగాన్ని తయారుచేసి పూజించి నీటిలో ముంచేస్తారు. దేవతలను కూడా పూజించి తర్వాత నీటిలో ముంచేస్తారు. అందువలన అది బొమ్మల పూజే కదా. ఎందుకంటే

వారి కర్తవ్యమేమిటో ఎవ్వరికీ తెలియదు. వారి మహిమ - పతితపావనుడు. అయితే పాపాత్ములను పావనంగా ఎలా చేస్తాడు? ఇప్పుడు మీరు మేలుకొని ఇతరులను మేల్కొల్పాలి అనగా తండ్రి పరిచయమునివ్వాలి. తండ్రిని గురించి ఎవ్వరికీ తెలియదు. కేవలం ధనము సంపాదిస్తూ, కథలు వినిపిస్తూ ఉంటారు. దీని వలన జరిగేదేమిటి! మీరు పండితుల సభలోకి కూడా వెళ్లి అర్థం చేయించండి. ఈ యుద్ధములో అందరూ తప్పకుండా మరణించాల్సిందే, మరణించే తీరాలి. ఈ రుద్ర జ్ఞాన యజ్ఞము నుండి వినాశ జ్వాల ప్రజ్వలితము అవుతూ ఉంటుంది. మేము ఇంత పెద్ద పెద్ద భయంకరమైన బాంబులు తయారు చేశామని వ్రాస్తూ కూడా ఉంటారు. కల్లక్రితము కూడా ఈ బాంబులతో వినాశనము జరిగింది. ఈ బాంబులన్నీ కల్లక్రితము సముద్రములో పారవేయలేదు. అందువలన ఇప్పుడు కూడా వినాశనము జరుగనున్నది. వినాశకాలే విపరీతబుద్ధి గలవారు ఎవరు? కౌరవులు, యాదవులు. ఇప్పుడు ప్రజల పై ప్రజా రాజ్యముంది. అందువలన ఈ పోస్టర్ ను లక్షల సంఖ్యలో అచ్చు వేయించండి. అన్ని భాషలలో ఉండాలి. ఇంగ్లీషులో తప్పకుండా ప్రింటు చేయించాలి. ఎక్కడెక్కడ గీతా పాఠశాలలు ఉన్నాయో వాటిన్నిటికీ పంచుతూ పోండి. పోస్టర్ల పై అడ్రస్సు కూడా ప్రింటు చేయబడి ఉండాలి. బాబా సూచనలైతే ఇస్తారు. చేయవలసింది పిల్లలే. శివబాబా అని వ్రాయబడి ఉంది. అందువలన శివబాబా కూడా తండ్రి. బ్రహ్మబాబా కూడా తండ్రి. అయితే పిల్లలకు వారసత్వము శివబాబా నుండి లభిస్తుంది, బ్రహ్మ నుండి కాదు. బ్రహ్మకు కూడా వారి నుండే లభిస్తుంది.

గీతా మ్యాగిజైన్ లో కూడా మొట్టమొదట తండ్రి యదార్థమైన పరిచయాన్ని వ్రాయమని బాబా చాలాసార్లు తెలిపించారు. అలా వ్రాస్తే ఎవరైతే బ్రాహ్మణులుగా అవ్వవలసిన వారో వారికి వెంటనే బాణము తగులుతుంది లేకుంటే తీసుకొని పారేస్తారు. కోతికి ఏదైనా పుస్తకమిస్తే వెంటనే విసిరి పారేస్తుంది. అది ఏమీ అర్థము చేసుకోదు. అందువలన ఈ జ్ఞానము నా భక్తులకు, గీతను పఠించువారికి ఇవ్వమని తండ్రి చెప్తుంటారు. అందులో కూడా ఎవరి భాగ్యములో ఉంటుందో వారే అర్థము చేసుకుంటారు. తండ్రి అంటున్నారు - ఇప్పుడు ఈ ప్రపంచమంతా నరకమే. ఇచ్చట జన్మించే పిల్లలు మొదలైనవారు ఒకరికొకరు దుఃఖమునిచ్చుకుంటూ ఉంటారు. ఒకరినొకరు ఖండించుకుంటూ ఉంటారు. పోతే గరుడ పురాణములో చూపించిన విషయవైతరణి నది నిజానికి లేనే లేదు. ఈ ప్రపంచమే ఒక నరకము. ఈ రోజు నరకవాసులుగా ఉన్న పిల్లలు సంగమ వాసులుగా అవుతారని రేపు మళ్ళీ స్వర్గవాసులుగా అవుతారని అందుకే పురుషార్థము చేస్తున్నారని పిల్లలకు తెలుసు. మంచిది.

రాత్రి క్లాసు 23-03-1968

భగవంతుడొక్కరే అత్యంత ఉన్నతులు. భగవంతుడు అనగా తండ్రి. ఎవరి తండ్రి? సర్వాత్మలకు తండ్రి. మనుష్యులందరిలో ఉన్నత ఆత్మలందరికీ తండ్రి. ఇప్పుడు పాత్రలను అభినయించేందుకు వచ్చే ఆత్మలన్నీ పునర్జన్మలు తప్పకుండా తీసుకుంటాయి. కొంతమంది చాలా కొన్ని జన్మలు మాత్రమే తీసుకుంటారు. కొంతమంది 84 జన్మలు, కొంతమంది 80 జన్మలు, కొంతమంది 60 జన్మలు తీసుకుంటారు. ఈ లక్ష్మీ నారాయణులు - దేహధారి మనుష్యులు విశ్వము పై రాజ్య పాలన చేస్తారు. ఆ సమయములో నూతన ప్రపంచములో వీరి వంశము తప్ప మరో రాజ్య వంశము ఉండదు. దేహధారి మనుష్యులెవ్వరూ సద్గతినివ్వరు. మొట్ట మొదటిది - మధురమైన(స్వీట్) సైలెన్స్ హౌమ్,

అది ఆత్మలందరి ఇల్లు. తండ్రి కూడా అక్కడే ఉంటారు. దానిని నిరాకార ప్రపంచమని అంటారు. తండ్రి అత్యంత ఉన్నతులు. వారి నివాసస్థానము కూడా అత్యంత ఉన్నతమైనది. నేను అత్యంత ఉన్నతులని తండ్రి చెప్తున్నారు. నేను కూడా ఇక్కడకు రావలసి వస్తుంది. అందరూ నన్నే పిలుస్తారు. మనుష్య మాత్రులందరూ పునర్జన్మలు తప్పక తీసుకోవాల్సిందే! కేవలం తండ్రి ఒక్కరు మాత్రమే పునర్జన్మలు తీసుకోరు. పునర్జన్మలైతే అందరూ తీసుకోవాల్సిందే! ఏ ధర్మ స్థాపకులైనా తప్పక పునర్జన్మ తీసుకుంటారు, బుద్ధ అవతారమని అంటారు కదా. తండ్రి కూడా అవతరించారని అంటారు. వారు కూడా రావలసి వస్తుంది. ఇప్పుడు ఆత్మలన్నీ ఇక్కడే ఉన్నాయి. ఎవ్వరూ తిరిగి పోలేరు. పునర్జన్మ తీసుకొనుట వల్లనే జనాభా వృద్ధి అవుతుంది కదా. పునర్జన్మలు తీసుకుంటూ-తీసుకుంటూ ఇప్పుడు అందరూ తమోప్రధానంగా ఉన్నారు. తండ్రి వచ్చి జ్ఞానమునిస్తారు. వారే జ్ఞానసాగరులు. ఆది-మధ్య-అంత్యముల జ్ఞానము వారిలోనే ఉంది. వారినే జ్ఞానసాగరులు, ఆనంద సాగరులు అని అంటారు. వారు శాంతి సాగరులు, సదా పవిత్రులు. మిగిలిన మనుష్యులు పవిత్రులుగా, అపవిత్రులుగా అవుతారు. ఈ లక్ష్మీ నారాయణులు దైవీ వంశములో మొదటివారు. వీరే పూర్తిగా 84 జన్మలు తీసుకోవలసి ఉంటుంది. ఇక్కడే పునర్జన్మలు తీసుకుంటారు. చివర్లో తండ్రి వచ్చి అందరినీ పవిత్రంగా చేసి జతలో తీసుకెళ్తారు. తండ్రినే ముక్తిదాత అని అంటారు. ఈ సమయంలో ఇక్కడ ధర్మ స్థాపకులందరూ హాజరుగా ఉన్నారు. మిగిలిన కొన్ని ఆత్మలు వస్తూ ఉంటాయి, జనాభా వృద్ధి చెందుతూ ఉంటుంది. సర్వుల సద్గతిదాత ఒక్క తండ్రి మాత్రమే. వారు శాంతిధామము, సుఖధామాలకు యజమానిగా చేస్తారు. మీరే పూర్తిగా 84 జన్మలు తీసుకుంటారు. మొదట వచ్చిన మీరే మళ్ళీ ముందు వస్తారు. ఏసుక్రీస్తు మళ్ళీ తన సమయానికే వస్తాడు. ఎవ్వరినీ వాపస్ తీసుకెళ్లే శక్తి ఏసుక్రీస్తుకు లేదు. ఆ శక్తి ఒక్క తండ్రికి మాత్రమే ఉంది. ఈ సమయములో ఉండేది రావణ రాజ్యము, ఆసురీ రాజ్యము. 84 జన్మలు పూర్తి అయ్యే వరకు వికారాలు పూర్తిగా ప్రవేశిస్తాయి. తండ్రి చెప్తున్నారు - మీరు దైవీ ప్రపంచానికి యజమానులుగా ఉండేవారు, మళ్ళీ రావణ రాజ్యములో మీరు వికారులుగా అయ్యారు. అందరూ పునర్జన్మలు తప్పకుండా తీసుకోవలసి ఉంటుంది. ధర్మస్థాపన చేసి తిరిగి వెళ్లజాలరు. వారు తప్పకుండా పాలన చేయాలి. బ్రహ్మ ద్వారా నూతన ప్రపంచ స్థాపన అని గాయనం చేయబడింది. పాత ప్రపంచము వినాశనమవుతుంది. నూతన ప్రపంచములో ఒకే ధర్మము, ఒకే దేవతా వంశము ఉండేవి. ఇప్పుడది లేనే లేదు. కేవలం వారి చిత్రాలు మాత్రమే ఉన్నాయి. మిగిలిన ధర్మాలన్నీ ఉన్నాయి. ఒక్క గాడ్ ఫాదర్ తప్ప మిగిలిన దేహధారులందరూ తప్పకుండా పునర్జన్మలు తీసుకుంటారు. భారతదేశము అవినాశి ఖండము. ఇది ఎప్పుడూ వినాశనమవ్వదు, అవినాశిగా ఉంటుంది. వీరి రాజ్యమున్నప్పుడు ఇతర ఖండాలేవీ లేవు. కేవలం వీరి రాజ్యము ఒక్కటే ఉండేది. సూర్య వంశము, చంద్ర వంశము మాత్రమే ఉండేవి. ఇతర వంశములేవీ లేవు. నూతన ప్రపంచాన్ని స్వర్గమని, దైవీ ప్రపంచమని అంటారు. నిరాకార ప్రపంచాన్ని స్వర్గమని అనరు. అది స్పీట్ సైలెన్స్ హోమ్, నిర్వాణధామము. పరమపిత పరమాత్మ తప్ప ఇతరులేవ్వరూ ఆత్మకు జ్ఞానమునివ్వలేరు. ఆత్మ చాలా చిన్న బిందువు. ఆత్మలందరి తండ్రి సుప్రీమ్ సోల్. వారిని సుప్రీమ్ ఫాదర్ అని అంటారు. వారు ఎప్పుడూ పునర్జన్మ తీసుకోరు. ఇది నాటకములోని చివరి సమయము. ఈ ప్రపంచమంతా ఒక నాటక రంగము. దీని పై నాటకము జరుగుతోంది. దీని వ్యవధి 5 వేల సంవత్సరాలు. ఇది పురుషోత్తమ సంగమ యుగము. ఈ

సమయములో తండ్రి వచ్చి అందరినీ ఉత్తమోత్తమంగా తయారు చేస్తారు. ఆత్మలు కూడా అవినాశే. ద్రామా కూడా అవినాశే. ఇది తయారైన ద్రామా. వచ్చి వెళ్లిపోయినవారు మళ్ళీ అదే సమయానికి వస్తారు. వీరు మొట్టమొదట వచ్చారు. ఇప్పుడు ఆ లక్ష్మీనారాయణులు లేరు. ఇది సత్య-సత్యమైన సత్యంగము. అచ్చా

మధురాశి మధురమైన అపురూపమైన పెల్లలకు మాత - పిత, బాపదాదాల ప్రియస్మతులు మరియు గుడ్ మార్నింగ్

ధర్మ కిరీటు ముఖ్యసారము :-

ఆత్మిక పెల్లలకు ఆత్మిక తండ్రినమ్మడే.

1. విచార సాగర మథనము చేసి మనుష్యులను ఊబి నుండి వెలుపలికి తీయాలి. కుంభకర్ణుని నిద్రలో నిదురించి ఉన్నవారిని మేల్కొల్పాలి.
2. సూక్ష్మము లేక స్థూల దేహధారుల నుండి బుద్ధియోగాన్ని తొలగించి ఒక్క నిరాకార తండ్రిని మాత్రమే స్మృతి చేయాలి. అందరి బుద్ధియోగాన్ని ఒక్క తండ్రితోనే జోడించాలి.

వరదానము:- “ మనసా ద్వారా తీవ్రవేగంతో సేవ చేసే తండ్రి సమానం మర్సిఫుల్ భవ (దయా హృదయులుగా అవ్వండి).”

సంగమ యుగంలో తండ్రి ద్వారా వరదానాల ఖజానా ఏదైతే లభించిందో దానిని ఎంత వృద్ధి చేసుకోవాలంటే అంత ఇతరులకు ఇస్తూ ఉండండి. తండ్రి ఎలాగైతే దయాహృదయులో, అలా తండ్రి సమానంగా దయాహృదయులుగా అవ్వండి. కేవలం శబ్దము ద్వారా కాదు కానీ మీ మనసా ద్వారా, వాయుమండలం ద్వారా కూడా ఆత్మలకు మీకు లభించిన శక్తులనివ్వండి. కొద్ది సమయంలో విశ్వం మొత్తంలో సేవను సంపన్నం చేయాలంటే తీవ్రగతితో సేవ చేయండి. స్వయాన్ని సేవలో ఎంత జిజ్ఞాస చేసుకుంటారో, అంత సహజంగా మాయాజీతులుగా కూడా అవుతారు.

నెల్సన్ :- “ మీ సంతోషకరమైన, ప్రసన్నమైన జీవితం ద్వారా ప్రతి అడుగులో

సేవ చేసేవారే సత్యమైన సేవాధారులు ”